

P7_TA(2010)0053

UE 2020 - Segwitu tal-Kunsill Ewropew informali tal-11 ta' Frar 2010

Riżoluzzjoni tal-Parlament Ewropew tal-10 ta' Marzu 2010 dwar l-UE 2020

Il-Parlament Ewropew,

- wara li kkunsidra l-Kunsill Ewropew informali tal-11 ta' Frar 2010,
 - wara li kkunsidra l-konsultazzjoni pubblika mnedija mill-Kummissjoni dwar l-UE 2020, u l-eżitu tagħha (SEC(2010)0116),
 - wara li kkunsidra l-evalwazzjoni tal-Kummissjoni dwar l-istrateġija ta' Lisbona (SEC(2010)0114),
 - wara li kkunsidra d-dokument tal-Kunsill Ewropew bl-isem 'Seven steps to deliver on the European strategy for growth and jobs' (Seba' passi għat-twettiq tal-istrateġija Ewropea għat-tkabbir u l-impjiegi),
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi l-istrateġija UE 2020 għandha taqdi t-tkabbir ekonomiku u tohloq l-impjiegi, għaladarba t-tnaqqis ta' 4% fil-PGD, rata anqas tal-produzzjoni industrijali u total ta' aktar minn 23 miljun persuna qiegħda tirrappreżenta diżastru uman u ekonomiku,
- B. billi l-Istrateġija ta' Lisbona ma tatx prestazzjoni tajba, minhabba struttura ta' governanza dgħajfa, nuqqas ta' responsabbiltà, objettiv kumpless hafna b'wisq miri, għanijiet ambizzjużi ż-żejjed u nuqqas ta' ċarezza, fokus u trasparenza, u billi għaldaqstant jilqa' l-proposta tal-Kummissjoni għall-istrateġija UE 2020 u l-miri u l-qafas li jmorru magħha,

Kummenti ġenerali

1. Jemmen li l-istrateġija UE 2020 jehtigilha tipprovdi risposta effikaċi għall-kriżi ekonomika u finanzjarja, u tagħti ambizzjoni għal lill-koerenza Ewropea u lill-proċess ta' rkupru tal-UE, bili timmobilizza u tikkoordina strumenti nazzjonali u Ewropej;
2. Jilqa', għaladarba wisq mill-miri Ewropej ma ntlahqux taħt l-Istrateġija preċedenti ta' Lisbona, id-Deċiżjoni tal-Kunsill Ewropew li jiddefinixxi anqas objettivi, imma li jagħmilhom aktar ċari, realistiki u kwantifikabbli;

Ekonomija tas-suq soċjali

3. Jemmenli impjiegi sostenibbli, li jkopru l-popolazzjoni kollha u ta' kwalita għolja, sew għall-irgħir kif ukoll għan-nisa, jirrapreżentaw mira importanti għall-UE, li tista' tintlaħaq biss jekk l-istituzzjonijiet tal-UE u l-Istati Membri jimplimentaw ir-riformi meħtieġa;
4. Jinnota li l-qgħad huwa kwistjoni tal-qofol fid-diskussjoni attwali fil-kuntest tal-kriżi; jemmen li, biex tindirizza l-qgħad għoli u li qed jikber, l-UE jehtigilha timplimenta agenda soċjali ambizzjuża, inklużi sforzi biex tippromwovi hajjiet itwal u aktar

b'saħħithom, tiġġieled kontra l-faqar u l-esklużjoni soċjali, tgħin lill-ħaddiema jikkombinaw l-impjieg mar-responsabbiltajiet tagħhom ta' kura, tnaqqas ir-rata ta' tluq bikri mill-iskola, trawwem it-tagħlim tul il-ħajja u tiġġieled kontra d-diskriminazzjoni u tippromwovi l-integrazzjoni tal-perspettiva tas-sess, l-ugwaljanza bejn is-sessi, id-drittijiet tal-ħaddiema u kundizzjonijiet tajba tax-xogħol; iħeġġeg lill-Istati Membri biex jindirizzaw il-qgħad billi joħolqu aktar opportunitajiet ta' taħriġ u perjodi qosra ta' xogħol fl-impriżi għaż-żgħażaġħ, filwaqt li jitharsu minn prattiki xejn ġusti ta' thaddim;

5. Jenfasizza li, biex tindirizza qgħad għoli u li qed jikber, l-UE jeħtiġilha timplimenta aġenda soċjali ambizzjuża, flimkien ma' strateġija qawwija ta' ugwaljanza bejn is-sessi u politika ta' integrazzjoni;
6. Jemmen li l-UE jeħtiġilha toħloq swieq inklussivi u kompetittivi tax-xogħol permezz tar-ristrutturar tas-sistemi tas-sigurtà soċjali u l-provvista ta' aktar flessibbiltà għal min iħaddem, flimkien ma' benefiċċji adegwati għal żminijiet qosra tal-qgħad u appoġġ għall-kapaċità li dak li jkun jerga' jsib impjieg;
7. Jistieden lill-UE biex tiffaċilita l-moviment hieles taċ-ċittadini kollha, inklużi l-ħaddiema; il-professjonisti, in-nies tan-negozju, ir-riċerkaturi, l-istudenti u l-persuni rtirati;
8. Iħeġġeg lill-UE biex tesplora l-possibbiltà ta' skemi Ewropej maħsuba biex jiffaċilitaw il-migrazzjoni tal-għarfien u jipprevjenu 'ħrib tal-imħuħ' mill-Ewropa, jippromwovu l-eċċellenza u jiżviluppaw netwerk ta' universitajiet ewlenin fil-livell internazzjonali; jemmen li l-ħolqien tal-'ħames libertà' tal-għarfien għandu jikkontribwixxi għal dan il-għan;
9. Jiddispijaċih li ma ssemma xejn dwar is-settur agrikolu fil-proposti originali għall-istrateġija UE 2020, minkejja l-potenzjal li għandha l-agrikoltura li tikkontribwixxi attivament għall-ilhliq tal-isfidi prinċipali quddiemna; huwa konvint li, bil-qafas ta' politika korrett u b'riżorsi baġitarji adegwati, l-agrikoltura u l-forestrija jistgħu jkollhom rwol importanti fl-istrateġija komprensiva Ewropeamaħsuba biex tilhaq irkupru ekonomiku u l-miri klimatiċi, filwaqt li fl-istess waqt tikkontribwixxi għas-sigurtà tal-ikel tal-UE u tad-dinja, it-tkabbir ekonomiku u l-ħolqien tal-impjiegi;

Governanza Ewropea qawwija għal Strateġija 2020 li tirnexxi

10. Jemmen li l-istrateġija UE 2020 għandha ttiprovdi approċċ ambizzjuż, aktar koerenti u bbażat fuq il-miri għal-kriżi ekonomika, b'tali mod li jiżgura aktar koerenza bejn strateġiji li jirkbu waħda fuq l-oħra, bħall-Istrateġija għall-Iżvilupp Sostenibbli u l-Patt ta' Stabbiltà u Tkabbir (SGP), biex jgħin halli tinbena Ewropa ġusta, sostenibbli u prospera;
11. Huwa tal-fehma li l-Istrateġija ta' Lisbona ma rnexxi minħabba nuqqas ta' impenn u nuqqas ta' sens ta' sjieda mill-Istati Membri f'dak li jirrigwarda l-implimentazzjoni ta' pjanijiet ta' azzjoni maqbula, flimkien mal-assenza ta' incentivi effikaċi u strumenti vinkolanti fil-livell tal-UE;
12. Iħeġġeg lill-Kunsill Ewropew biex jabbanduna 'l-metodu ta' koordinament miftuħ', ibbażat fuq 'l-iskambju tal-aqwa prattiki' u 'l-perspettivi tal-pari' fil-qasam tal-politika ekonomika; Iħeġġeg lill-Kummissjoni sabiex tuża d-dispożizzjonijiet kollha disponibbli fit-Trattat ta' Lisbona, bħall-Artikoli 121, 122, 136, 172, 173 u 194, biex tikkordina r-riformi ekonomiċi u l-pjanijiet ta' azzjoni tal-Istati Membri;

13. Jenfasizza li l-Kummissjoni għandha tfassal tabella preċiża tal-ostakli u tipproponi azzjoni fuq dan l-elementi ewenin ta' xkiel, bil-għan li tikkompleta s-suq intern;
14. Jitlob lill-Kummissjoni biex, filwaqt li tirrispetta l-prinċipju tas-sussidjarjetà, tressaq miżuri godda bħal regolamenti u direttivi, u sanzjonijiet possibbli għal dawk l-Istati Membri li ma jimplimentawx l-istrategija UE 2020 u incettivi għal dawk li jimplimentawha;
15. Ifakkar li sew il-Kummissjoni kif ukoll il-Kunsill Ewropew enfasizzaw ir-rwol kruċjali tal-Parlament fl-istrategija UE 2020, u li għaldaqstant għandhom jirrispettaw il-prerogattivi tiegħu billi jressqu rakkomandazzjonijiet annwali ta' politika lill-Parlament qabel ma l-Kunsill Ewropew jieħu deċiżjoni; iheggeg lill-Kunsill u lill-Kummissjoni biex jirrikonoxxu r-rwol ewlieni tal-Parlament fl-implimentazzjoni tal-istrategija UE 2020; huwa tal-feham li jeħtieg li jifassal ftehim interistituzzjonali biex tiġi definita u formalizzata triq demokratika u effikaċi li teħodna 'l quddiem, li għandu jinkludi impenn mill-Kunsill li, fis-snin li ġejjin, ma jaqbilx dwar tibdiliet fl-istrategija mingħajr ma l-ewwel jikkonsulta mal-Parlament;
16. Jenfasizza l-ħtieġa għal kooperazzjoni aħjar mal-parlamenti nazzjonali u mas-soċjetà civili; huwa tal-fehma li l-involvement ta' aktar atturi se jqawwi l-pressjoni fuq l-amministrazzjonijiet nazzjonali biex irendu r-riżultati;
17. Huwa tal-fehma li l-Istati Membri, f'kooperazzjoni mill-qrib mal-Kummissjoni, għandhom ifasslu pjanijiet ta' azzjoni nazzjonali li jistipulaw valuri massimi u minimi għal ċerti aspetti makroekonomiċi tal-ekonomiji tagħhom;
18. jinnota li l-implimentazzjoni tal-baġit tal-UE mill-Kummissjoni u mill-Istati Membri ġibdet il-kritika tal-Qorti Ewropea tal-Awdituri; jidhirlu li, ladarba l-Istati Membri jimmaniġġjaw 80% tal-baġit tal-UE huma stess, il-Kummissjoni għandha tqegħidhom taħt aktar pressjoni biex jassumu r-responsabbiltà għall-infiq aktar korrett ta' dawn il-fondi, u tikkunsidra penali finanzjarji jekk l-Istati Membri jirrifjutaw li jikkoooperaw;
19. Jemmen li l-Istati Membri għandhom jindikaw kif ikunu użaw fondi tal-UE biex jilħqu d-diversi miri tal-UE 2020, u li l-finanzjament tal-UE għandu jkun kundizzjonali fuq ir-riżultati u l-kompatibbiltà mal-oġettivi tal-istrategija UE 2020;

Il-harsien tas-saħha tal-euro bit-tishih tas-sorveljanza finanzjarja

20. Jenfasizza li l-konsolidazzjoni tal-baġit u l-politiki ekonomiċi jeħtieg li jkunu koordinati mill-qrib biex jizdied it-tkabbir, jinholqu l-impjiegi u tiġi żgurata l-istabbiltà tal-euro fil-ġejjieni; huwa tal-fehma li l-Istati Membri jeħtieġilhom jikkonformaw mal-kriterji tal-Patt Ewropew ta' Stabbiltà u Tkabbir (SGP), filwaqt li jilħqu bilanċ bejn it-tnaqqis tal-izbilanċi nazzjonali, l-investimenti u l-ħtiġijiet soċjali;
21. Jemmen li l-fatt li bosta Stati Membri tal-UE fiż-żona tal-euro naqsu milli jirrispettaw l-SGP juri li jeħtieg li l-pajjiżi fl-EMU jsaħħu l-koordinament ekonomiku bejniethom; jemmen li l-problemi fiż-żona tal-euro jirrikjedu soluzzjoni Ewropea, u jqis li mhuiwex tajjeb li m'hemm l-ebda mekkaniżmu biex jissalvagwardja l-istabbiltà tal-euro;
22. Jinnota li attakki speulattivi fuq pajjiżi li qed jiffaċċaw diffikultajiet ekonomiċi jkomplu jgħarrqulhom il-problemi ekonomiċi u tassew jgħollilhom il-prezz li jeħtieġilhom iħallsu

biex jissellfu l-flus;

23. Jenfasizza l-htieġa għal superviżur Ewropew biex jiżgura sorveljanza effikaċi tas-superviżjoni mikro- u makroprudenzjali, biex b'hekk jipprevjeni krizijiet fil-gejjieni; jenfasizza l-htieġa li tiġi żgurata sistema bankarja Ewropea effiċjenti li tkun kapaci tiffinanzja l-ekonomija reali u żżomm lill-Ewropa bħala centru finanzjarju u ekonomija fost l-aqwa fid-dinja; jenfasizza li s-superviżjoni ma tistax tibqa' biss kwistjoni nazzjonali, minhabba li s-swieq huma internazzjonali u l-istituzzjonijiet finanzjarji joperaw 'l hinn mill-fruntieri;

Il-liberazzjoni tal-potenzjal tas-suq intern Ewropew

24. Jinnota li s-suq uniku jagħti kontribut kbir għall-prosperità tal-Ewropa, u jilqa' l-fatt li Mario Monti ingħata l-kompitu li jipproponi ideat godda u bbilancjati, bil-għan li jagħti spinta lis-suq komuni Ewropew; huwa tal-fehma li, ladarba s-suq intern huwa qasam ewlieni tal-istrategija UE 2020, il-Kunsill u l-Kummissjoni għandhom johroġu bi proposti biex jikkompletaw is-suq intern;
25. Jinnota li xi gvernijiet qed jipprattikaw il-protezzjonizmu ekonomiku, u b'hekk qed jheddu li jhottu 50 sena ta' integrazzjoni u solidarjetà ekonomika;
26. Ifakkor lill-Istati Membri i jistgħu jużaw il-meotdu ta' kooperazzjoni msaħħa fl-oqsma fejn in-negozjati ma jkun sabu l-ebda żbokk;
27. Jidhirlu li huwa essenzjali li s-suq intern tal-enerġija jiġi kkompletat biex niżguraw it-tkabbir ekonomiku, l-integrazzjoni ta' enerġiji rinnovabbli u s-sigurtà tal-provvista; huwa tal-fehma li sorsi tal-enerġija sostenibbli u bi ftit karbonju għandhom jirrapprezentaw sehem sinifikanti tat-tahlita ta' enerġiji tal-UE;
28. Jemmen li l-industrija Ewropea għandha tiegħu vantaġġ mir-rwol ewlieni tagħha fl-ekonomija sostenibbli u fit-teknologiji hodor tal-mobbiltà billi tisfrutta l-potenzjal tagħha għall-esportazzjoni; jidhirlu li, fl-istess waqt, dan inaqqas id-dipendenza fuq ir-riżorsi u jagħmilha ehfef li nżommu mal-miri meħtieġa 20-20-20 dwar it-tibdil fil-klima; jishaq, madankollu, li l-ekonomija tal-UE jeħtigilha bizzejjed materja prima ta' teknologija avvanzata biex tkun tista' tilhaq din il-mira;

Promozzjoni tal-SMEs u tal-impjiegi

29. Jemmen li l-Kummissjoni kellha tenfasizza aktar il-promozzjoni tal-impriži żgħar u medji (SMEs) u l-appoġġ lejhom, minhabba li l-parti l-kbira tal-impjiegi jinholqu f'dan is-settur u l-innovazzjoni u l-proġerss teknologiku tiegħu għandhom rwol kruċjali biex jagħtu spinta lill-ekonomija tagħna; huwa tal-fehma li jeħtieġ li jsiru aktar proposti biex titnaqqas il-burokrazija u biex jingiebu 'l quddiem l-ideat innovattivi,
30. Jenfasizza li Att Dwar in-Negozji ż-Żgħar huwa l-ewwel pass, imma li għandna nkomplu nibnu fuqu b'mod aktar ambizzjuż; jidhirlu li l-prijorità għandha tingħata lil-leġislazzjoni favur l-SMEs, li tinkoraġġixxi l-intraprenditorija u li ttejjeb l-aċċess għall-finanzjamrnt;
31. Jenfasizza li Strategija 2020 li tirnexxi għandha tiffoka fuq il-promozzjoni tal-SMEs u l-impjiegi mhux biss fis-setturi tal-kummerċ u tas-servizzi, iżda wkoll f'dawk tal-industrija u tal-agrikoltura, billi dawn huma vitali għall-ekonomika tagħna tal-gejjieni;

32. Huwa tal-fehma li popolazzjoni Ewropea li qed tixjieh tirrikjedi politiki tal-edukazzjoni tul il-ħajja u età tal-irtirar aktar flessibbli (fejn l-impjegati jagħmlu din l-ghazla), b'tali mod li għadd kbir biżżejjed ta' nies attivi jibqgħu fis-suq tax-xogħol, u li tittejjeb l-inkluzjoni soċjali tagħhom; jidhirlu li spiss jiġi ttraskurat il-potenzjal għall-impjiegi ta' nies akbar fl-età u ta' persuni b'diżabbiltà, u jistenna proposti bil-għan li jtejbulhom il-potenzjal tagħhom; barra minn hekk, ihegġeg lill-Kummissjoni biex tressaq strategija biex tiġġieled kontra l-qgħad taz-żgħażaġh;

Baġit li jirrifletti tkabbir intelligenti, inklussiv u sostenibbli bħala l-prijorità tas-seklu 21

33. Hu tal-fehma li l-baġit kurrenti ma jirriflettix biżżejjed il-ħtiġijiet finanzjarji assoċjati mal-indirizzar tal-isfidi tas-seklu 21; ihegġeg lill-Kummissjoni biex tressaq proposti ambizzjużi biex l-istrategija UE 2020 tagħmilha suċċess;
34. Ihegġeg lill-Kummissjoni biex fl-istrategija l-għdida iżzomm il-mira li 3% tal-PDG jintefaq fuq l-R&D – kif stipulat fl-Istrategija ta' Lisbona – kemm għall-baġit tal-UE kif ukoll għal dawk nazzjonali; jitlob lill-Kummissjoni tressaq proposta biex ir-riċerka Ewropea tagħmilha aktar effiċjenti billi tissimplifika l-istrutturi eżistenti, taqta' l-burokrazija u toħloq klima aktar favur ir-riċerka u l-innovazzjoni fis-settur pubbliku u f'dak privat; huwa tal-feham li, biex jintlaħaq trijangolu tal-għarfien li jaħdem, huwa essenzjali li l-edukazzjoni tittejjeb u li s-sistemi tal-innovazzjoni jsiru aktar strutturati u effiċjenti, filwaqt li fl-istess ħin jinghata appoġġ għat-teknoloġiji ewlenin ta' aċċess; jistieden lill-Istati Membri biex jagħmlu użu aħjar mis-sinergiji potenzjali bejn il-fondi tal-politika ta' koeżjoni u dawk tal-R&D;
35. Jemmen li l-Bank Ewropew tal-Investment u l-Bank Ewropew għar-Rikostruzzjoni u l-Iżvilupp għandu jkollhom rwol akbar fl-appoġġ tal-investment infrastrutturali, tat-teknoloġiji l-ħodor, tal-innovazzjoni u tal-SMEs;
36. Jishaq li l-innovazzjoni tibda b'edukazzjoni aħjar, u jhegġeg lill-Kummissjoni biex tinkoraġġixi sħubijiet godda bejn in-negozju, ix-xjenza u r-riċerka universitarja;
37. Jappella għall-adozzjoni ta' appoċċ estiż għall-politika futura tal-innovazzjoni tal-UE; huwa tal-feham li teknoloġiji ewlenin ta' aċċess għandhom jirċievu finanzjament adegwat biex f'dawn l-oqsma l-Ewropa tiġi minn ta' quddiem nett fid-dinja;
38. Iqis li s-settur tat-trasport huwa attur importanti fl-ilhiq tat-tkabbir sostenibbli previst fl-Istrategija 2020 u li s-settur jikkontribwixxi b'mod notevoli għat-tkabbir ekonomiku meħtieġ għall-implimentazzjoni tal-UE 2020; iqis li taħlita ta' miżuri differenti bħat-taħlita tal-enerġiji, miżuri għall-formazzjoni tal-prezzijiet u approċċ realistiku għall-internalizzazzjoni ta' spejjeż esterni huma importanti f'dan il-kuntest, u li dawn il-miżuri għandhom ikunu akkumpanjati minn miri aktar ċari u realistiki li għandhom jiġu riveduti regolarment;
39. Ifakkar li l-koeżjoni ekonomika, soċjali u territorjali hija pilastru ewlieni tal-proġett Ewropew li bħalissa jinsab fil-periklu minħabba l-effetti tal-kriżi ekonomika; huwa tal-fehma li strategija 2020 hija opportunità storika biex tinzamm u tissaħħaħ il-koeżjoni Ewropea, primarjament permezz ta' politika ta' koeżjoni trasparenti, simplifikata u intelligenti li tkun protetta kontra li tiġi renazzjonalizzata, u pjan sostenibbli fit-tul għan-Networks Trans-Ewropej, għall-enerġija u għall-aċċess b'xejn u ekwu għall-ICT u l-broadband, biex in-nies – speċjalment iż-żgħażaġh – ikollhom kull lok jużaw it-

teknoloġġi moderni tal-komunikazzjoni bil-faċilità kollha, filwaqt li fl-istess ħin jadottaw approċċ awtokritiku;

40. Iqis li l-politika dwar l-industrija hija tassew importanti biex tiffaċilita t-tranzizzjoni għal ekonomija sostenibbli; jidhirlu li l-UE għandha tippromwovi l-innovazzjoni bil-għan li tiżviluppa modi ta; produzzjoni li ma jagħmlux ħsara lill-ambjent u, fejn ikun meħtieġ, tippermetti kumpens temporanju għat-tħaddir tal-industrija Ewropea fil-kuntest tas-swieq globali;
41. Jemmen li l-UE għandha tidhol għal proġetti ekonomiċi kbar, bħalma huma grid tal-enerġija verament Ewropea, l-ikkompletar shih tal-proġett Galileou l-applikazzjoni wiesgħa tat-teknoloġġa ħadra, inkluż it-tigdid sistematiku tal-istokk tal-bini tal-UE, is-saħħa elettronika u t-titjib u l-aġġornament tal-infrastruttura tal-ICT;
42. Jenfasizza li din ir-risoluzzjoni jqisha bħala l-ewwel pass, u sejjer iressaq risoluzzjoni aktar dettaljata dwar punti ta' mblokk, problemi u proġetti ewlenin, fil-waqt għas-samit ta' Ġunju;

o

o o

43. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill Ewropew u lill-Kummissjoni.